

REGIONAL NEWS UNIT  
AKASHVANI, GUWAHATI  
0000000000

Date : 08-03-2026

Time : 1800Hrs

Assamese Evening Bulletin

HEADLINES (1800 PM)

.....

- ১। আসন্ন বিধানসভা নিৰ্বাচনৰ পৰিপ্ৰেক্ষিতত ৰাজনৈতিক দলসমূহৰ মাজত নিৰ্বাচনী তৎপৰতা বৃদ্ধি।
- ২। আন্তঃৰাষ্ট্ৰীয় নাৰী দিৱস উপলক্ষে ৰাজ্যৰ বিভিন্ন প্ৰান্তত আজি বৰ্ণাঢ্য কাৰ্যসূচী।
- ৩। ডিমা হাচাও জিলাত সংঘটিত পথ দুৰ্ঘটনাত কমেও তিনিজন লোকৰ মৃত্যু।

আৰু

- ৪। যুৱ পৰিক্ৰমা আৰু ক্ৰীড়া মন্ত্ৰালয়ৰ উদ্যোগত দেশজুৰি অস্থিতা লীগৰ আয়োজন। ০০০০০

আসন্ন বিধানসভা নিৰ্বাচনৰ পৰিপ্ৰেক্ষিতত ৰাজ্যত ৰাজনৈতিক দলসমূহৰ মাজত নিৰ্বাচনী তৎপৰতা পৰিলক্ষিত হৈছে। বিজেপিয়ে জন আশীৰ্বাদ যাত্ৰাৰ জৰিয়তে জনতাৰ কাষ চপাৰ চেষ্টা কৰাৰ সমান্তৰালকৈ বিৰোধী দল কংগ্ৰেছে সময় পৰিৱৰ্তন যাত্ৰাৰ জৰিয়তে ভোটাধিকাৰ আকৰ্ষণৰ বাবে চেষ্টা চলাইছে। বিজেপিয়ে আজি মাৰ্ঘেৰিটা, ডিগবৈ আৰু মাকুম সমষ্টিত জন আশীৰ্বাদ যাত্ৰা উলিয়ায়। এই যাত্ৰাৰ আজি সপ্তম দিনা মুখ্যমন্ত্ৰী ড° হিমন্ত বিশ্ব শৰ্মাই অংশগ্ৰহণ কৰে। প্ৰদেশ কংগ্ৰেছৰ সভাপতি গৌৰৱ গগৈয়ে আজি নতুন বৰ অসম যাত্ৰীৰ অংশ হিচাপে মৰাণৰ তিলৈত আয়োজিত চাহ মজদুৰ আদিবাসীসকলৰ মহা সন্মিলনত অংশগ্ৰহণ কৰে। ০০০০০০০০০

ৰাজ্যৰ বিভিন্ন প্ৰান্তত আজি আন্তঃৰাষ্ট্ৰীয় নাৰী দিৱস উদযাপন কৰা হয়। এই দিনটোতে ৰাষ্ট্ৰীয়, জাতিগত, ভাষিক, সাংস্কৃতিক, অৰ্থনৈতিক আৰু ৰাজনৈতিক সীমাৰ পৰিধি নেওচি মহিলাসকলক তেওঁলোকৰ সাফল্যৰ বাবে সন্মান জনোৱা হয়। আন্তঃৰাষ্ট্ৰীয় নাৰী দিৱস উপলক্ষে নতুন দিল্লীত আয়োজিত এটা অনুষ্ঠানত অংশ লৈ ৰাষ্ট্ৰপতি শ্ৰীমতী দ্ৰৌপদী মুৰ্মুৱে কয়, যে মহিলাসকলক সুযোগ আৰু সমৰ্থন আগবঢ়ালে তেওঁলোকে যিকোনো ক্ষেত্ৰতেই পাৰদৰ্শিতা দেখুৱাব পাৰে। বৰ্তমান সময়ত মহিলাসকলে উদ্যমিতাই হওক বা কৰ্পোৰেট জগততেই হওক নেতৃত্ব বহন কৰিবলৈ সমৰ্থ হৈছে বুলি ৰাষ্ট্ৰপতিগৰাকীয়ে উল্লেখ কৰে। তেওঁ লগতে কয়, যে ভাৰত মহিলা নেতৃত্বাধিন বিকাশৰ দিশত দ্ৰুততাৰে অগ্ৰসৰ হৈছে আৰু কৰ্মক্ষেত্ৰত মহিলাৰ অংশগ্ৰহণো বৃদ্ধি পাইছে।

(বাইট : ৰাষ্ট্ৰপতি)

মুখ্যমন্ত্ৰী ড° হিমন্ত বিশ্ব শৰ্মাই আন্তৰ্জাতিক নাৰী দিৱস উপলক্ষে নাৰী সমাজক শুভেচ্ছা জ্ঞাপন কৰিছে। সামাজিক মাধ্যমযোগে দিয়া এটা বাৰ্তাত মুখ্যমন্ত্ৰীয়ে সহনশীলতা আৰু স্বপ্নৰে দেশ গঢ়ি তোলা প্ৰতিগৰাকী নাৰীলৈ আন্তৰিক শ্ৰদ্ধা জ্ঞাপন কৰে।

আন্তর্জাতিক নাৰী দিৱস উপলক্ষে আজি লায়নছ ক্লাব ডিব্ৰুগড় পৌৰ নিগমৰ ১২ গৰাকী মহিলা চাফাই কৰ্মীক সম্বৰ্ধনা জ্ঞাপন কৰে। জিলাখনৰ ডিবৰু সাহিত্য-সংস্কৃতি জনমঞ্চৰ উদ্যোগতো খলিহামাৰিৰ বৈষ্ণৱ সমাজ কৃষ্টি শাখা ভৱনত আন্তর্জাতিক নাৰী দিৱস উপলক্ষে বিশেষ কাৰ্যসূচী অনুষ্ঠিত হয়। ধেমাজি মহাবিদ্যালয়ৰ মহিলা অধ্যয়ন কেন্দ্ৰই মহাবিদ্যালয়খনৰ আভ্যন্তৰীণ মান নিৰূপন কোষ আৰু উন্নত ভাৰত অভিযানৰ সহযোগত টঙনাপৰা কৈবৰ্ত প্ৰাথমিক বিদ্যালয়ত নাৰী দিৱসৰ কাৰ্যসূচী অনুষ্ঠিত কৰে। কাৰ্যসূচীত ধেমাজি মহাবিদ্যালয়ৰ অৱসৰপ্ৰাপ্ত উপাধ্যক্ষ ড০ অন্তৰ্জ্যোতি গগৈয়ে সমল ব্যক্তি ৰূপে অংশগ্ৰহণ কৰি নাৰী দিৱসৰ তাৎপৰ্য তথা নাৰী সৱলীকৰণৰ বিষয়ে বক্তব্য আগবঢ়ায়। এই সভাতে মহিলা অধ্যয়ন কেন্দ্ৰই প্ৰকাশ কৰি উলিওৱা দাপোণ শীৰ্ষক বাৰ্ষিক পত্ৰিকাখন উন্মোচন কৰা হয়। ৰাজ্যৰ বিভিন্ন স্থানত কিছু উদ্যমী নাৰীয়ে ভিন ভিন কামত নিয়োজিত হৈ স্মৰলক্ষনৰ বাট মুকলি কৰাৰ লগতে আনৰ বাবেও প্ৰেৰণাৰ উৎস হৈ পৰাৰ বাতৰিও আমালৈ আহিছে। মাজুলীৰ এনে এগৰাকী মহিলাই মুখা শিল্পৰ জৰিয়তে আত্মনিৰ্ভৰশীল হৈ সকলোৰে দৃষ্টি আকৰ্ষণ কৰিবলৈ সমৰ্থ হৈছে। অতি নিপুনভাৱে মুখা শিল্পত সৃষ্টিশীলতাৰ পৰিচয় দিয়া মাজুলীৰ বেঙেনাআটাৰ জুৰিমণি কলিতাই আমাৰ সাংবাদিকৰ আগত এইদৰে কয়-

(বাইট : কলিতা)

অসম সাহিত্য সভাৰ উদ্যোগত গুৱাহাটীৰ সাহিত্যচাৰ্য লক্ষ্মীৰাম বৰুৱা সদনত আজি আন্তর্জাতিক নাৰী দিৱস উদযাপন কৰা হয়। অনুষ্ঠানত অসম সাহিত্য সভাৰ সভাপতি বসন্ত কুমাৰ গোস্বামী বিশিষ্ট অতিথি হিচাপে উপস্থিত থাকে। অসম লেখিকা সমাজকে ধৰি কেইবাটাও ছাত্ৰ সংগঠনেও আজি গুৱাহাটী মহানগৰীত পৃথকে পৃথকে নাৰী দিৱস উপলক্ষে কাৰ্যসূচীৰ আয়োজন কৰে। ইউনেস্কো এচ ছিয়েছন গুৱাহাটীৰ উদ্যোগতো গুৱাহাটী-পশ্চিম গুৱাহাটী মহাবিদ্যালয় আৰু কে চি দাস কমাৰ্চ কলেজৰ লগতে ধেমাজি চিলাপথাৰৰ পূৰ্বাঞ্চল কলেজ, ডিব্ৰুগড়ৰ ডি এইছ এছ কানৈ কলেজ, মৰাণ জুনিয়ৰ কলেজ, ডুমডুমাৰ বি আৰ এম চৰকাৰী আদৰ্শ মহাবিদ্যালয়ত আন্তর্জাতিক নাৰী দিৱস উদযাপন কৰা হয়।

০০০০০

অহা ১৫ মাৰ্চত গুৱাহাটীত হ'বলগীয়া যুৱ সন্মিলনত কেন্দ্ৰীয় গৃহমন্ত্ৰী অমিত শ্বাহে অংশগ্ৰহণ কৰিব। আজি যোৰহাটত বিজেপিৰ কাৰ্যকৰ্তা আৰু বিষয়ববীয়া সকলৰ মাজত অনুষ্ঠিত আলোচনাত অংশগ্ৰহণ কৰি বিৰমন্ত্ৰী অজন্তা নেওগে এই কথা প্ৰকাশ কৰে। ০০০০০০০০

ডিমা-হাচাও জিলাৰ বড়ো হাফলং এলেকাত যোৱা নিশা সংঘটিত এটা পথ দুৰ্ঘটনাত তিনিজন লোকৰ মৃত্যু হোৱাৰ লগতে চাৰিজন লোক আহত হয়। আৰক্ষী সূত্ৰই প্ৰকাশ কৰা মতে হাফলঙৰ সাপ্তাহিক বজাৰৰ পৰা পাহাৰীয়া পথেৰে লামডিঙলৈ ঘূৰি যোৱাৰ সময়ত যাত্ৰী কঢ়িওৱা বাহন এখন নিউহাফলং ষ্টেচন ৰোডৰ সমীপত দ খাৱৈত বাগৰি পৰাৰ ফলত এই দুৰ্ঘটনা সংঘটিত হয়। মৃত লোককেইজন লাংটিং হাচিনৰ মঞ্জয় গুৰুং, লাংটিং কালীবাৰীৰ বিমলা আৰু লামু নাজাৰী বুলি চিনাক্ত কৰা হৈছে। আৰক্ষীয়ে শীঘ্ৰেই ঘটনাস্থলীত উপস্থিত হৈ উদ্ধাৰ অভিযান আৰম্ভ কৰে আৰু আহত লোকসকলক চিকিৎসাৰ হাফলং অসামৰিক চিকিৎসালয়লৈ প্ৰেৰণ কৰে। ০০০০০০০০০

কাজিৰঙাৰ বগৰীজুৰিত কালিৰে পৰা চাৰিদিনীয়া কাৰ্যসূচীৰে কাজিৰ বংহাংপি ঐতিহ্য মেলা অনুষ্ঠিত হৈছে। বিভিন্ন চৰকাৰী বেচৰকাৰী সংগঠন তথা স্থানীয় ৰাইজৰ সহযোগত আয়োজিত এই মেলা দিনৰ ১১ বজাৰ পৰা নিশা ৮ বজালৈ মুকলি ৰখা হৈছে। একেখন মঞ্চত আদিবাসী ঐতিহ্য প্ৰদৰ্শন, জৈৱ বৈচিত্ৰ সংৰক্ষণৰ প্ৰতি সজাগতা সৃষ্টি আৰু দায়বদ্ধ পৰ্যটনৰ প্ৰসাৰৰ বাবে সচেতনতা সৃষ্টিৰ প্ৰয়াস কৰা হৈছে। কালি কাজিৰঙা আৰু কাৰ্বি আংলং জিলাৰ মহিলা গোটে এই মেলাৰ দুৱাৰ মুকলি কৰে। স্থানীয়ভাৱে উৎপাদিত বিভিন্ন খাদ্য সামগ্ৰী, বাঁহ, কাঠ আৰু বেতৰ হস্তশিল্পৰ সামগ্ৰী বজ্জকে ধৰি বিভিন্ন সামগ্ৰীৰ বিপণী মেলাত মুকলি কৰা হৈছে। কাৰ্যসূচীৰ সৈতে সংগতি ৰাখি পৰম্পৰাগত খেল-ধেমালি, লোক নৃত্য, গীত, ভাষা শিক্ষাকে ধৰি কেইবাটাও বিষয়ত আলোচনা চক্ৰও অনুষ্ঠিত হ'ব। দেশৰ বিভিন্ন প্ৰান্তৰ পৰ্যটক, নীতি নিৰ্ধাৰক বিভিন্ন সংগঠনৰ প্ৰতিনিধি, উদ্যোগীকে ধৰি কমেও ৫ হাজাৰ লোকে মেলাৰ বিভিন্ন কাৰ্যসূচীত অংশ লব বুলি উদ্যোক্তা সকলে প্ৰকাশ কৰিছে। ০০০০০০০০

আন্তঃৰাষ্ট্ৰীয় নাৰী দিৱস উপলক্ষে আজি যুৱ পৰিক্ৰমা আৰু ক্ৰীড়া মন্ত্ৰালয়ে দেশজুৰি অস্মিতা লীগৰ আয়োজন কৰিছে। ইয়াৰ জৰিয়তে তৃণমূল পৰ্যায়ৰ মহিলা এথলিটসকলক এখন প্ৰতিযোগিতামূলক মঞ্চ প্ৰদান কৰি মহিলা সৱলীকৰণৰ লক্ষ্য লোৱা হৈছে। এই লীগৰ জৰিয়তে সমাগত দিনবোৰত দেশত ক্ৰীড়া সংস্কৃতি গঢ়ি তুলিবলৈ আৰু শক্তিশালী কৰি তুলিবলৈ প্ৰধানমন্ত্ৰী নৰেন্দ্ৰ মোদীৰ স্বপ্নক বাস্তৱায়িত কৰা হ'ব। এই প্ৰতিযোগিতা ছোৱালীবোৰৰ বাবে মুঠ তিনিটা শাখাত অনুষ্ঠিত হ'ব। ১৩ বছৰ, ১৩ৰ পৰা ১৮ বছৰৰ ভিতৰত আৰু ১৮ৰ বছৰৰ উৰ্ধ- এই তিনিটা শাখাত এথলিটসকলে ক্ৰমে ১০০ মিটাৰ, ২০০ মিটাৰ আৰু ৪০০ মিটাৰৰ দৌৰত অংশগ্ৰহণ কৰিব। গ্ৰামাঞ্চল আৰু সৰু চহৰৰ ছোৱালীসকলক ক্ৰীড়াক কেৰিয়াৰ হিচাপে লোৱাৰ বাবে উৎসাহিত কৰাৰ লক্ষ্যৰে এই পদক্ষেপ গ্ৰহণ কৰা হৈছে।

অসমৰো বিভিন্ন স্থানত আজি আন্তঃৰাষ্ট্ৰীয় নাৰী দিৱসৰ লগত সংগতি ৰাখি অস্মিতা শীৰ্ষক লীগ আৰু অন্যান্য প্ৰতিযোগিতাৰ আয়োজন কৰা হৈছে। শিৱসাগৰ জিলা ক্ৰীড়া বিষয়া কাৰ্য্যালয় আৰু মাই ভাৰতৰ জিলা যুৱ বিষয়াৰ যৌথ উদ্যোগত এই প্ৰতিযোগিতাৰ আয়োজন কৰা হৈছে। শিৱসাগৰৰ ঐতিহাসিক পিয়লি ফুকন ষ্টেডিয়ামত পুৱাৰে পৰা বিভিন্ন প্ৰতিযোগিতা অনুষ্ঠিত হৈছে। মাই ভাৰত কেন্দ্ৰ গোৱালপাৰাৰ সহযোগত দুখনে হাইস্কুল খেলপথাৰতো ক্ৰীড়া আৰু শাৰিৰীক কাৰ্যকলাপৰ জৰিয়তে মহিলা সকলৰ সৱলীকৰণ অভিযান অনুষ্ঠিত কৰা হয়। অনুষ্ঠানত জিলাখনৰ বিভিন্ন প্ৰান্তৰ প্ৰতিযোগিসকলে অংশগ্ৰহণ কৰে। এই সন্দৰ্ভত গোৱালপাৰা মাই ভাৰত কেন্দ্ৰৰ জিলা যুৱ বিষয়া ৰায়া দাসে এইদৰে কয়- (বাইট)

নলবাৰীৰ গৰ্ডন খেলপথাৰত আজি আন্তঃৰাষ্ট্ৰীয় নাৰী দিৱস উপলক্ষে অস্মিতা লীগৰ খেল অনুষ্ঠিত হয়। নলবাৰী পৌৰপতি জয়শ্ৰী তালুকদাৰে খেল উদ্বোধন কৰে।

ডিব্ৰুগড় জিলাৰ টিংখাং উচ্চতৰ মাধ্যমিক বিদ্যালয় খেলপথাৰত অস্মিতা লীগৰ বিভিন্ন প্ৰতিযোগিতাৰ লগতে পৰম্পৰাগত খেলসমূহো অনুষ্ঠিত হৈছে। ০০০০০০